



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

**លេខ: ១៤៤ អនក្រ.បក**

**អនុក្រឹត្យ**

**ស្តីពី**

**ការកែសម្រួលអនុក្រឹត្យលេខ ១៦០ អនក្រ.បក ចុះថ្ងៃទី២៣  
ខែកញ្ញា ឆ្នាំ២០០៩ ស្តីពីការបង្កើនប្រសិទ្ធភាពការងារ  
របស់ក្រុមប្រឹក្សាវិន័យ នៃឧត្តមក្រុមប្រឹក្សានៃអង្គចៅក្រម**



**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/ រកត/ ០៩០៨/ ១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/ នស/ ៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/ រកម/ ០៨០៧/ ០២៤ ចុះថ្ងៃទី១១ ខែសីហា ឆ្នាំ២០០៧ ប្រកាសឱ្យប្រើក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា
- បានឃើញក្រឹត្យលេខ ០៦ ក្រ ចុះថ្ងៃទី០៨ ខែកុម្ភៈ ឆ្នាំ១៩៩៣ ដែលប្រកាសឱ្យប្រើច្បាប់ស្តីពីការចាត់តាំង និងសកម្មភាពនៃសាលាជម្រក
- បានឃើញព្រះរាជក្រមលេខ ០៩/ នស/ ៩៤ ចុះថ្ងៃទី២២ ខែធ្នូ ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃឧត្តមក្រុមប្រឹក្សានៃអង្គចៅក្រម

- បានឃើញព្រះរាជក្រមលេខ នស/ រកម/ ០១៩៦/ ០៤ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងយុត្តិធម៌
- បានឃើញព្រះរាជក្រឹត្យលេខ នស/ រកត/ ០៩០៤/ ២៨៨ ចុះថ្ងៃទី២៧ ខែកញ្ញា ឆ្នាំ២០០៤ ស្តីពីឧត្តមក្រុមប្រឹក្សាកំណែទម្រង់រដ្ឋ ដែលនិរាករណ៍ព្រះរាជក្រឹត្យលេខ នស/ រកត/ ០៣៩៩/ ៧២ ចុះថ្ងៃទី១៩ ខែមីនា ឆ្នាំ១៩៩៩ ស្តីពីការបង្កើតឧត្តមក្រុមប្រឹក្សាកំណែទម្រង់រដ្ឋ
- បានឃើញព្រះរាជក្រឹត្យលេខ នស/ រកត/ ០៦០២/ ១៥៨ ចុះថ្ងៃទី១៩ ខែមិថុនា ឆ្នាំ២០០២ ស្តីពីការបង្កើតក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌
- បានឃើញព្រះរាជក្រឹត្យលេខ នស/ រកត/ ០៣០៩/ ៣៨៨ ចុះថ្ងៃទី២៧ ខែមីនា ឆ្នាំ២០០៩ ស្តីពីការកែសម្រួលមាត្រា១ និងមាត្រា៦ នៃព្រះរាជក្រឹត្យលេខ នស/ រកត/ ០៦០២/ ១៥៨ ចុះថ្ងៃទី១៩ ខែមិថុនា ឆ្នាំ២០០២ ស្តីពីការបង្កើតក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌
- បានឃើញអនុក្រឹត្យលេខ ៤៧ អនក្រ.បក ចុះថ្ងៃទី១១ ខែឧសភា ឆ្នាំ២០០៧ ស្តីពីការរៀបចំ និងប្រព្រឹត្តទៅរបស់ក្រសួងយុត្តិធម៌
- បានឃើញអនុក្រឹត្យលេខ ១៦០ អនក្រ.បក ចុះថ្ងៃទី២៣ ខែកញ្ញា ឆ្នាំ២០០៩ ស្តីពីការបង្កើនប្រសិទ្ធភាពការងាររបស់ក្រុមប្រឹក្សាវិន័យ នៃឧត្តមក្រុមប្រឹក្សានៃអង្គចៅក្រម
- បានឃើញសេចក្តីសម្រេចលេខ ០៣ សសរ ចុះថ្ងៃទី០១ ខែមីនា ឆ្នាំ២០០៦ របស់រាជរដ្ឋាភិបាលកម្ពុជា ស្តីពីការបង្កើតក្រុមការងាររបស់ក្រសួងយុត្តិធម៌ ក្នុងការងារនៃ ឧត្តមក្រុមប្រឹក្សានៃអង្គចៅក្រម
- យោងតាមសំណើរបស់សហប្រធាន នៃក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌

**សម្រេច**

**ជំពូកទី១**

**បទប្បញ្ញត្តិទូទៅ**

**មាត្រា១.**

អនុក្រឹត្យនេះមានគោលដៅកំណត់ អំពីយន្តការបង្កើនប្រសិទ្ធភាពការងាររបស់ក្រុមប្រឹក្សាវិន័យ នៃឧត្តមក្រុមប្រឹក្សានៃអង្គចៅក្រម អំពីតួនាទី ភារកិច្ច និងសមាសភាព ព្រមទាំងដំណើរការនៃយន្តការ នេះ ក្នុងគោលបំណងជួយក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម ក្នុងការបំពេញតួនាទី

របស់ខ្លួនជាស្ថាប័នតែមួយគត់ដែលមានសមត្ថកិច្ចរំលឹក ដាស់តឿន កែលំអ ឬចាត់ការ តាមនីតិវិធី ស៊ើបអង្កេត ស្រាវជ្រាវ និងដាក់ឬមិនដាក់វិន័យចៅក្រម និងព្រះរាជអាជ្ញា ស្របតាមច្បាប់ស្តីពីការ រៀបចំ និងការប្រព្រឹត្តទៅ នៃឧត្តមក្រុមប្រឹក្សានៃអង្គចៅក្រម។

## **ជំពូកទី២**

### **យន្តការបង្កើនប្រសិទ្ធភាពការងាររបស់ក្រុមប្រឹក្សាវិន័យ**

#### **នៃឧត្តមក្រុមប្រឹក្សានៃអង្គចៅក្រម**

#### **មាត្រា ២.**

ត្រូវបានបង្កើតយន្តការមួយដើម្បីបង្កើនប្រសិទ្ធភាពរបស់ក្រុមប្រឹក្សាវិន័យនៃឧត្តមក្រុមប្រឹក្សា នៃអង្គចៅក្រមដែលមានឈ្មោះថា «អង្គភាពអធិការកិច្ចនៃក្រុមប្រឹក្សាវិន័យនៃឧត្តមក្រុមប្រឹក្សានៃអង្គ ចៅក្រម» ហៅកាត់ថា (អ.ក.វ) ស្ថិតក្រោមការដឹកនាំ និងបញ្ជាផ្ទាល់ពីប្រធានតុលាការកំពូល ឬអគ្គ ព្រះរាជអាជ្ញាអមតុលាការកំពូល ដែលជាប្រធានក្រុមប្រឹក្សាវិន័យ អាស្រ័យទៅតាមករណីទាក់ទងនឹង ចៅក្រម ឬព្រះរាជអាជ្ញា។

## **ជំពូកទី៣**

### **តួនាទី ភារកិច្ច និងសមាសភាព**

#### **របស់អង្គភាពអធិការកិច្ចនៃក្រុមប្រឹក្សាវិន័យ (អ.ក.វ)**

#### **មាត្រា ៣.**

អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) មានតួនាទី និងភារកិច្ចដូចខាងក្រោម៖

- ទទួលពាក្យបណ្តឹង និងតាមដានព័ត៌មានទាំងឡាយពាក់ព័ន្ធទៅនឹងចៅក្រម ព្រះរាជអាជ្ញា និងរាយការណ៍ជូនប្រធានក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម
- រំលឹក ដាស់តឿនចៅក្រម ព្រះរាជអាជ្ញា ឱ្យអនុវត្តក្រមសីលធម៌ចៅក្រមឱ្យបានត្រឹមត្រូវ
- ចុះធ្វើអធិការកិច្ចជាប្រចាំស្វែងយល់អំពីការលំបាក ការងាយស្រួល ចំណុចខ្វះខាត ចំណុច ល្អ ដែលកំពុងកើតមានច្រើននៅតាមតុលាការនានា ណែនាំរបៀបរបបការងារ និងធ្វើ

របាយការណ៍លើកសំណើវិធានការជូនប្រធានក្រុមប្រឹក្សាវិន័យនៃឧត្តមក្រុមប្រឹក្សានៃអង្គ  
ចៅក្រមចាត់ការជាបន្ត

- ចុះស៊ើបអង្កេតករណីមិនប្រក្រតីតាមបណ្តាសាលាជម្រះក្តីនៅក្នុងព្រះរាជាណាចក្រកម្ពុជា  
តាមពាក្យបណ្តឹង
- ធ្វើរបាយការណ៍ជូនប្រធានក្រុមប្រឹក្សាវិន័យ ដោយលើកនូវអង្គហេតុ អង្គច្បាប់ និងធាតុ  
ចេតនា របស់ចៅក្រម ឬព្រះរាជអាជ្ញា ស្ថានភាពផ្សេងៗដែលពាក់ព័ន្ធនឹងការសម្រេចរបស់  
ចៅក្រម ព្រះរាជអាជ្ញានោះ និងលើកមតិដោះស្រាយ
- ចាត់ការឱ្យថតចម្លងឯកសារដែលពាក់ព័ន្ធនឹងចៅក្រម ឬព្រះរាជអាជ្ញា ដែលត្រូវគេប្តឹងជូន  
សមាជិកក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម
- ធ្វើទំនាក់ទំនងផ្នែករដ្ឋបាលជាមួយក្រសួងយុត្តិធម៌ និងក្រសួង ស្ថាប័នពាក់ព័ន្ធដទៃទៀត
- រៀបចំរាល់កិច្ចប្រជុំក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម ធ្វើកំណត់ហេតុ  
អង្គប្រជុំ គ្រប់គ្រងឯកសារ និងពាក្យបណ្តឹងនានា
- ធ្វើរបាយការណ៍បូកសរុបប្រចាំខែ ត្រីមាស ឆមាស និងឆ្នាំ ជូនក្រុមប្រឹក្សាវិន័យនៃឧត្តម  
ក្រុមប្រឹក្សានៃអង្គចៅក្រម
- អនុវត្តភារកិច្ចផ្សេងៗទៀត ដែលប្រធានក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម  
ប្រគល់ឱ្យ។

**មាត្រា ៤.**

អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) មានសមាសភាពដូចតទៅ៖

១-ឯកឧត្តម <b>ជិន កេង</b>	សមាជិកឧត្តមក្រុមប្រឹក្សានៃអង្គចៅក្រម	ជា ប្រធាន
២-ឯកឧត្តម <b>ប៉ាល់ បន្ទុកាវ</b>	តំណាងក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌	ជា អនុប្រធាន
៣-លោក <b>សេង ម៉ុនឃាង</b>	ព្រះរាជអាជ្ញានៃមហាអយ្យការអមតុលាការកំពូល	ជា អនុប្រធាន
៤-ឯកឧត្តម <b>កើត រិទ្ធ</b>	អនុរដ្ឋលេខាធិការក្រសួងយុត្តិធម៌	ជា សមាជិក
៥-លោក <b>ជ័យ សុផល</b>	ចៅក្រមតុលាការកំពូល	ជា សមាជិក
៦-លោក <b>ប័ន្ទ រឿ</b>	ចៅក្រមតុលាការកំពូល	ជា សមាជិក

៧-លោក <b>ម៉ុល សំឡែង</b>	ចៅក្រមសាលាឧទ្ធរណ៍	ជា សមាជិក
៨-លោក <b>ឃ្លង់ សំណាង</b>	ចៅក្រមសាលាឧទ្ធរណ៍	ជា សមាជិក
៩-លោក <b>ហ៊ុន រិទ្ធ</b>	ព្រះរាជអាជ្ញាអមសាលាឧទ្ធរណ៍	ជា សមាជិក
១០-លោក <b>ឡឿង សៀង</b>	អនុប្រធានសាលាដំបូងរាជធានីភ្នំពេញ	ជា សមាជិក
១១-លោក <b>សេង នាង</b>	ចៅក្រមសាលាដំបូងរាជធានីភ្នំពេញ	ជា សមាជិក
១២-លោក <b>ឌុប គឹមសន</b>	ចៅក្រមសាលាដំបូងរាជធានីភ្នំពេញ	ជា សមាជិក
១៣-លោក <b>ឃ្មុំ ម៉ីនណា</b>	ចៅក្រមសាលាដំបូងរាជធានីភ្នំពេញ	ជា សមាជិក
១៤-លោកស្រី <b>ចាំង ស៊ីណាត</b>	ចៅក្រមសាលាដំបូងរាជធានីភ្នំពេញ	ជា សមាជិក
១៥-លោក <b>ហួត ឌុឌី</b>	ព្រះរាជអាជ្ញាអមសាលាដំបូងខេត្តកំពង់ចាម	ជា សមាជិក
១៦-លោក <b>កើត វណ្ណកែត</b>	ព្រះរាជអាជ្ញាអមសាលាដំបូងខេត្តព្រៃវែង	ជា សមាជិក
១៧-លោក <b>សុខ ឡឿង</b>	ព្រះរាជអាជ្ញារងអមសាលាដំបូងរាជធានីភ្នំពេញ	ជា សមាជិក
១៨-លោក <b>មាស ច័ន្ទពិសិដ្ឋ</b>	ព្រះរាជអាជ្ញារងអមសាលាដំបូងរាជធានីភ្នំពេញ	ជា សមាជិក
១៩-អ្នកស្រី <b>អ៊ុំ មេនា</b>	ក្រឡាបញ្ជីមហាអយ្យការអមតុលាការកំពូល	ជា លេខាធិការ
២០-កញ្ញា <b>ហេង មូតា</b>	នាយកក្រឡាបញ្ជីសាលាដំបូងរាជធានីភ្នំពេញ	ជា លេខាធិការ
២១-លោក <b>អ៊ុំ វ៉ាន</b>	ក្រឡាបញ្ជីសាលាដំបូងរាជធានីភ្នំពេញ	ជា ជំនួយការ
២២-លោក <b>ហេង វីរៈ</b>	ក្រឡាបញ្ជីសាលាដំបូងរាជធានីភ្នំពេញ	ជា ជំនួយការ

ក្នុងការបំពេញបេសកកម្មរបស់ខ្លួន អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) ប្រើប្រាស់នូវមន្ត្រីដូចខាងក្រោម ជាជំនួយការ៖

១-មន្ត្រីនៃក្រុមការងាររបស់ក្រសួងយុត្តិធម៌ក្នុងការងារនៃឧត្តមក្រុមប្រឹក្សានៃអង្គចៅក្រម ហៅកាត់ថា «ក្រុមការងារ ក.យ.ឧ.ក្រ.ច» សម្រាប់ជំនួយឧត្តមក្រុមប្រឹក្សានៃអង្គចៅក្រម។

២-ចៅក្រម ឬព្រះរាជអាជ្ញាផ្សេងទៀតតាមការចាំបាច់ក្រោយពីបានការយល់ព្រមពីប្រធានក្រុមប្រឹក្សាវិន័យលើសំណើរបស់ប្រធានអង្គភាពអធិការកិច្ចនៃក្រុមប្រឹក្សាវិន័យ (អ.ក.វ)។

ក្រៅពីនេះ អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) អាចសុំកិច្ចសហការពីមន្ត្រីនគរបាល ដែលជានគរបាលជាតិ កងរាជអាវុធហត្ថ និងមន្ត្រីមានសមត្ថកិច្ចនៃក្រសួងស្ថាប័នពាក់ព័ន្ធ។

## **ជំពូកទី៤**

### **ដំណើរការនៃអង្គភាពអធិការកិច្ចនៃក្រុមប្រឹក្សាវិន័យ**

#### **មាត្រា៥.**

អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) មានទីតាំងនៅអាគារឧត្តមក្រុមប្រឹក្សានៃអង្គ ចៅក្រម។ អង្គភាពនេះបើកការប្រជុំរបស់ខ្លួនតាមការកោះអញ្ជើញរបស់ប្រធាន។ ក្នុងករណីប្រធាន អវត្តមាន អនុប្រធានមានសិទ្ធិកោះអញ្ជើញ។

ប្រធានអង្គភាពអធិការកិច្ចនៃក្រុមប្រឹក្សាវិន័យ (អ.ក.វ) មានសិទ្ធិអញ្ជើញ ចៅក្រម ព្រះរាជអាជ្ញា ភាគី សាក្សី ឬមន្ត្រីក្រសួងស្ថាប័នពាក់ព័ន្ធចូលរួមប្រជុំទាក់ទងនឹងពាក្យបណ្តឹង។

អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) ចុះធ្វើអធិការកិច្ចមួយដងក្នុង១ខែយ៉ាងតិច។

#### **មាត្រា៦.**

ក្រុមប្រឹក្សាវិន័យនៃឧត្តមក្រុមប្រឹក្សានៃអង្គចៅក្រម ត្រូវដោះស្រាយរាល់ពាក្យបណ្តឹងឱ្យទាន់ ពេលវេលាប្រកបដោយយុត្តិធម៌ និងតម្លាភាព។

នីតិវិធីនៃការទទួល និងដោះស្រាយពាក្យបណ្តឹងត្រូវកំណត់ដោយបទបញ្ជាផ្ទៃក្នុងរបស់ អង្គភាពអធិការកិច្ចនៃក្រុមប្រឹក្សាវិន័យ (អ.ក.វ)។

#### **មាត្រា៧.**

អង្គភាពអធិការកិច្ចនៃក្រុមប្រឹក្សាវិន័យ (អ.ក.វ) មានសិទ្ធិប្រើប្រាស់គ្រាបស់ឧត្តមក្រុមប្រឹក្សានៃ អង្គចៅក្រមក្នុងការបំពេញភារកិច្ច។

#### **មាត្រា៨.**

ថវិកាសម្រាប់ដំណើរការការងាររបស់អង្គភាពអធិការកិច្ចនៃក្រុមប្រឹក្សាវិន័យ(អ.ក.វ) ត្រូវប្រើ ប្រាស់ថវិកាសម្រាប់ដំណើរការការងាររបស់ក្រុមជំនួយការក្រុមប្រឹក្សាវិន័យនៃឧត្តមក្រុមប្រឹក្សានៃអង្គ ចៅក្រម ដូចមានចែងក្នុងស.ជ.ណ លេខ០៩ ចុះថ្ងៃទី០៥ ខែមករា ឆ្នាំ២០១១។

**ជំពូកទី៥**  
**អវសានបញ្ញត្តិ**

**មាត្រា៩.**

អនុក្រឹត្យលេខ ១៦០-អនក្រ ចុះថ្ងៃទី២៣ ខែកញ្ញា ឆ្នាំ២០០៩ និងបទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា១០.**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋលេខាធិការនៃរដ្ឋលេខាធិការដ្ឋានមុខងារសាធារណៈ សហប្រធានក្រុមប្រឹក្សាកំណែ ទម្រង់ច្បាប់ និងប្រព័ន្ធយុត្តិធម៌ រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នពាក់ព័ន្ធ និងសមាសភាព ដូចមានចែងក្នុងមាត្រា៤ ត្រូវអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ១៩ ខែ កញ្ញា ឆ្នាំ២០១២




សម្តេចអគ្គមហាសេនាបតីតេជោ ហ៊ុន សែន

បានយកសេចក្តីជម្រាបជូន


សម្តេចអគ្គមហាសេនាបតីតេជោ ហ៊ុន សែន

នាយករដ្ឋមន្ត្រី នៃព្រះរាជាណាចក្រកម្ពុជា

**សហប្រធានក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌**

  
**សុខ អេន**

ឧបនាយករដ្ឋមន្ត្រី

  
**ឱក មុនី**

ប្រធានតុលាការកំពូល

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី

កន្លែងទទួល:

- ក្រសួងព្រះបរមរាជវាំង
- ឧត្តមក្រុមប្រឹក្សានៃអង្គចៅក្រម
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យឧបនាយករដ្ឋមន្ត្រី
- តុលាការកំពូល
- សាលាឧទ្ធរណ៍
- សាលាដំបូងរាជធានី-ខេត្ត
- ដូចមាត្រា១០
- រាជកិច្ច